

ಕರ್ನಾಟಕ ಸರ್ಕಾರ

ಸಂಖ್ಯೆ:ಗ್ರಾಅಪ:2:ಪಘೋ:14

ಕರ್ನಾಟಕ ಸರ್ಕಾರದ ಸಚಿವಾಲಯ,
ಬಹುಮಹಡಿಗಳ ಕಟ್ಟಡ, ಸಚಿವಾಲಯ-2,
ಬೆಂಗಳೂರು, ದಿನಾಂಕ:15-03-2014.

-: ಸುತ್ತೋಲೆ :-

ವಿಷಯ:- ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆಯಡಿ, ಎಲ್ಲಾ ಜಿಲ್ಲೆಗಳಲ್ಲಿ
ಸಂಗ್ರಹವಾಗಿರುವ Corpus Fund (ಕಾರ್ಪಸ್ ನಿಧಿ) ಬಳಕೆಯ
ಕುರಿತು.

ಉಲ್ಲೇಖ:- ದಿನಾಂಕ: 17/1/2014ರ ಪ್ರಧಾನ ಕಾರ್ಯದರ್ಶಿಗಳ ಅಧ್ಯಕ್ಷತೆಯಲ್ಲಿ
ನಡೆದ ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆಯ ಪ್ರಗತಿ ಪರಿಶೀಲನಾ
ಸಭೆ.

ಪಶ್ಚಿಮ ಘಟ್ಟಗಳ ಅಭಿವೃದ್ಧಿ ಯೋಜನೆಯು ಐದನೇ ಪಂಚವಾರ್ಷಿಕ ಯೋಜನೆ ಮೂಲಕ
ಕರ್ನಾಟಕದ 11 ಜಿಲ್ಲೆಗಳ 40 ತಾಲ್ಲೂಕುಗಳಲ್ಲಿ 1974 ರಿಂದಲೂ ಜಾರಿಯಲ್ಲಿದೆ. ಈ ಯೋಜನೆಯು,
ಪಶ್ಚಿಮ ಘಟ್ಟಗಳ ಪ್ರದೇಶದಲ್ಲಿ ವಾಸಿಸುವ ಜನ ಹಾಗೂ ಪರಿಸರ ಸಂರಕ್ಷಣೆಯ ಸರ್ವತೋಮುಖ
ಅಭಿವೃದ್ಧಿಯ ಧ್ಯೇಯ ಹೊಂದಿದ್ದು, ಪ್ರದೇಶದಲ್ಲಿ ವಾಸಿಸುವ ಸಮುದಾಯಗಳಿಗೆ ನೀರು ಸಂರಕ್ಷಣೆ ಮತ್ತು
ಭೂಸಾರ ಸಂರಕ್ಷಣೆಗೆ ಅನುವಾಗುವಂತೆ ಕಾಲು ಸೇತುವೆ, ಕಿಂಡಿ ಅಣೆಕಟ್ಟು, ತೂಗು ಸೇತುವೆ, ಕೃಷಿ
ಹೊಂಡ, ತಡೆಗೋಡೆಗಳು, ಉಪವಾಹಿನಿಗಳು, ಜಲ ಮಾರ್ಗಗಳನ್ನು ನಿರ್ಮಿಸಲಾಗುತ್ತಿದೆ.


ಈ ಕಾಮಗಾರಿಗಳು ನಿರ್ಮಾಣವಾದ ತರುವಾಯ ಇದನ್ನು ಸಮುದಾಯದ ಆಸ್ತಿಯನ್ನಾಗಿ
ಬಳಸಿಕೊಳ್ಳಲು ಆಯಾ ಜಲಾನಯನ ಪ್ರದೇಶಗಳಲ್ಲಿ ಬರುವ ಗ್ರಾಮ ಪಂಚಾಯತ್‌ಗಳಿಗೆ ವಹಿಸ
ಲಾಗುತ್ತಿದೆ.

ಈ ಕಾಮಗಾರಿಗಳ ಒಟ್ಟು ಅಂದಾಜು ಮೊತ್ತದ ವೈಕಿ ಶೇಕಡಾ 1ರಷ್ಟನ್ನು ಕಾರ್ಪಸ್
ನಿಧಿಯಾಗಿ ತೆಗೆದುಕೊಳ್ಳಬೇಕೆಂದು ಮಾರ್ಗಸೂಚಿಯಲ್ಲಿದ್ದು, ಸಮುದಾಯದಿಂದ ಹಾಗೂ ಭೂ ಅಭಿವೃದ್ಧಿ
ಕಾರ್ಯಕ್ರಮದ ಫಲಾನುಭವಿಗಳಾದ ರೈತರಿಂದ (ಇತರರು-10%, & ಪರಿಶಿಷ್ಟ ಜಾತಿ:ಪರಿಶಿಷ್ಟ ಪಂಗಡ -
5%) ಸಂಗ್ರಹಿಸಿದ ವಂತಿಗೆಯಿಂದ ಕಾರ್ಪಸ್ ನಿಧಿಯು ಶೇಖರಣೆಯಾಗಿರುತ್ತದೆ. ಹೀಗೆ ಸಂಗ್ರಹವಾದ
ಕಾರ್ಪಸ್ ನಿಧಿಯು ಸಮುದಾಯ ಆಸ್ತಿಗಳು ನಿರ್ಮಾಣವಾದ 5 ವರ್ಷಗಳ ತರುವಾಯ ಕಾಮಗಾರಿಗಳ

ನಿರ್ವಹಣೆ ಹಾಗೂ ನವೀಕರಣಕ್ಕೆ ಮಾತ್ರ ಬಳಸಬೇಕಾಗಿದೆ. ಈ ಸಂಬಂಧ ನಿರ್ದಿಷ್ಟವಾದ ಮಾರ್ಗಸೂಚಿಗಳು ನೀಡಬೇಕೆಂದು ಕೋರಿಕೆ ಬಂದಿದೆ. ಈ ಹಿನ್ನೆಲೆಯಲ್ಲಿ ಕೆಳಕಂಡ ಮಾರ್ಗಸೂಚಿ ಹೊರಡಿಸಿದೆ. ಸದರಿ ಕಾರ್ಪಸ್ ನಿಧಿಯನ್ನು ಬಳಸಿಕೊಳ್ಳಲು, ಪ್ರಸ್ತುತ ಯೋಜನೆಯ ಕ್ರಿಯಾ ಯೋಜನೆಯ ತಯಾರಿಕೆಯಲ್ಲಿ ಅನುಸರಿಸುವ ಕ್ರಮವನ್ನೇ ಅನುಸರಿಸಿ, ನಿರ್ವಹಣೆ ಹಾಗೂ ನವೀಕರಣ ಮಾಡಬೇಕಾದ ಕಾಮಗಾರಿಗಳ ಕ್ರಿಯಾ ಯೋಜನೆ ತಯಾರಿಸಿ ಜಲಾನಯನ ಸಂಘ/ಗ್ರಾಮ ಸಭೆ/ಜಿಲ್ಲಾ ಪಂಚಾಯತ್‌ಗಳಿಂದ ಅನುಮೋದನೆ ಪಡೆದು, ಲಭ್ಯವಿರುವ ಕಾರ್ಪಸ್ ನಿಧಿಯನ್ನು ಕೆಳಕಂಡ ಷರತ್ತುಗೊಳಪಟ್ಟು ಬಳಕೆ ಮಾಡಿಕೊಳ್ಳಲು ಅನುಮತಿಸಿದೆ.

ಷರತ್ತುಗಳು:-

1. ಲಭ್ಯವಿರುವ ಕಾರ್ಪಸ್ ನಿಧಿಗೆ ಮಾತ್ರ ಕ್ರಿಯಾಯೋಜನೆ (ಸಾರ್ವಜನಿಕ ಆಸ್ತಿ ನಿರ್ವಹಣೆಗೆ) ಸಿದ್ಧಪಡಿಸುವುದು.
2. ಕಾಮಗಾರಿಗಳ ಆಯ್ಕೆಯನ್ನು ನಿಯಮಾನುಸಾರ, ಅವಶ್ಯಕತೆ ಆಧರಿಸಿ, ತುರ್ತು ನಿರ್ವಹಣೆ ಮಾಡಬೇಕಾದ ಕಾಮಗಾರಿಗಳನ್ನು ಆದ್ಯತೆಯ ಮೇಲೆ ಆಯ್ಕೆ ಮಾಡುವುದು.
3. ಕ್ರಿಯಾಯೋಜನೆಗೆ ಜಲಾನಯನ ಸಂಘ/ಗ್ರಾಮಸಭೆ/ಜಿಲ್ಲಾ ಪಂಚಾಯತ್‌ಗಳಿಂದ ಅನುಮೋದನೆ ಪಡೆಯತಕ್ಕದ್ದು.
4. ಇದೇ ಯೋಜನೆಯಲ್ಲಿ ಅನುಷ್ಠಾನಿಸಲಾದ 5 ವರ್ಷದ ಹಿಂದಿನ ಕಾಮಗಾರಿಗಳ ನಿರ್ವಹಣೆ ಮಾಡಲು ಮಾತ್ರ ಈ ಕಾರ್ಪಸ್ ನಿಧಿಯನ್ನು ಬಳಕೆ ಮಾಡುವುದು.


(ಬೂವನಹಳ್ಳಿ ನಾಗರಾಜ್)

ನಿರ್ದೇಶಕರು, ಸುಗ್ರಾಯೋ & ಪಫಾಯೋ
ಹಾಗೂ ಪದನಿಮಿತ್ತ ಸರ್ಕಾರದ ಉಪ ಕಾರ್ಯದರ್ಶಿ
ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ

ಗೆ:-

- 1) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಗಳು, ಜಿಲ್ಲಾ ಪಂಚಾಯತ್, ಬೆಳಗಾವಿ/ಧಾರವಾಡ/ಉತ್ತರ ಕನ್ನಡ/ಉಡುಪಿ/ ದಕ್ಷಿಣ ಕನ್ನಡ/ಹಾಸನ/ಶಿವಮೊಗ್ಗ/ಚಿಕ್ಕಮಗಳೂರು/ಮೈಸೂರು/ಕೊಡಗು/ಚಾಮರಾಜನಗರ
- 2) ಜಿಲ್ಲಾ ಜಲಾನಯನ ಅಭಿವೃದ್ಧಿ ಅಧಿಕಾರಿಗಳು, ಬೆಳಗಾವಿ/ಧಾರವಾಡ/ಉತ್ತರ ಕನ್ನಡ/ಉಡುಪಿ/ ದಕ್ಷಿಣ ಕನ್ನಡ/ಹಾಸನ/ ಶಿವಮೊಗ್ಗ/ಚಿಕ್ಕಮಗಳೂರು/ಮೈಸೂರು/ಕೊಡಗು/ಚಾಮರಾಜನಗರ
- 3) ಸರ್ಕಾರದ ಹೆಚ್ಚುವರಿ ಮುಖ್ಯ ಕಾರ್ಯದರ್ಶಿ, ಗ್ರಾಮೀಣಾಭಿವೃದ್ಧಿ ಮತ್ತು ಪಂಚಾಯತ್ ರಾಜ್ ಇಲಾಖೆ ರವರ ಆಪ್ತ ಕಾರ್ಯದರ್ಶಿಯವರಿಗೆ ಮಾಹಿತಿಗಾಗಿ.
- 4) IFA, RDPR
- 5) ಕೌಶಲ್ ಶಿಬಿ RDPR, website ನಲ್ಲಿ ಅಭಿವೃದ್ಧಿ